



اس سبق کی حد ریس کے بعد طلبہ اس قابل ہو جائیں گے کہ:

- منثور اور محکوم کلام سے متعلق اشادات اور اہم نکات سن کر ان کے فہم کا تجزیہ کر سکیں۔
- کلام/ہیات درمیان سے سن کر اپنے حافظے سے تسلسل کے ساتھ اہم نکات بتا سکیں۔
- اخلاقی، معاشی، معاشرتی اور ثقافتی امور وغیرہ سے متعلق اپنی گفتگو میں موزوں الفاظ و تراکیب پر مشتمل روزمرہ اور ہاماد روزہ استعمال کر سکیں۔
- مختلف نثری اصناف ادب (کہانی، داستان، افسانہ، ڈراما اور ناول) کو پڑھ کر ان کے طرزِ تحریر سے آگاہ ہو سکیں۔
- کہانی/مضمون/افسانے/ڈرامے کو پڑھ کر اس کے اجزا (چراغراف، کرداروں کا تعارف، ابتدا، مناظر کا بیان، اختتام) کو شناخت کر سکیں۔
- دو نثر پاروں کا موازنہ کر سکیں اور معصفت کا انداز بیان سمجھ کر اس پر تبصرہ کر سکیں۔
- عبارت پڑھتے ہوئے تمام علامات اوقاف کا لحاظ رکھ سکیں۔
- کسی بھی نظم یا نثر کو پڑھ کر اس کے اہم نکات کا خلاصہ لکھ سکیں۔
- قواعد اور ہنر شاسی درست تلفظ کی فہم کے لیے اعراب کا استعمال کر سکیں۔

خاص	بابت	جملہ کار	دلچیز	تھنگ	رسم و راہ
الفاظ	شعنی	سنگینی	گہ گہمی	تنشی گیری	ہیرا پھیری

ہدایات برائے اساتذہ کرام

- طلبہ کے سامنے سبق ”اخلاق نبوی ﷺ“ اور افسانہ ”محسن محلہ“ کے منتخب اقتباسات کی بلند خوانی کر کے دونوں نثر پاروں کا موازنہ کر کے دونوں مصنفین کے انداز بیان پر تبصرہ کریں تاکہ طلبہ بعد میں نثر پاروں کو پڑھتے ہوئے سمجھ سکیں اور خود بھی تبصرہ کرنے کے قابل ہو سکیں۔
- طلبہ کو افسانے کے اجزا (چراغراف، کرداروں کا تعارف، ابتدا، مناظر کا بیان، اختتام) سے آگاہی دیں۔

شفاق احمد (۱۹۲۵ء-۲۰۰۳ء)

اشفاق احمد کا اصل نام اشفاق احمد خان تھا۔ آپ ۲۲ اگست ۱۹۲۵ء کو ضلع فیروز پور کی تحصیل مکتی سر میں پیدا ہوئے۔ ان کے والد محمد خان حیوانات کے معالج تھے اور یہ سلسلہ ملازمت ضلع ہوشیار پور کے قصبہ خان پور سے ہجرت کر کے مکتی سر میں آباد ہو گئے تھے۔ اشفاق احمد نے تعلیم یافتہ اور پُر آسائش گھرانے میں آنکھ کھولی۔ ایف۔ اے تک فیروز پور سے تعلیم حاصل کرنے کے بعد گورنمنٹ کالج لاہور سے بی۔ اے اور ایم۔ اے کے امتحانات پاس کیے۔ اشفاق احمد بہ حیثیت پروفیسر دیال سنگھ کالج لاہور، روم پونی ورملی اٹلی اور پنجاب یونیورسٹی لاہور میں خدمات انجام دیتے رہے۔ ۱۹۶۷ء میں انھوں نے بہ حیثیت ڈائریکٹر مرکزی اردو بورڈ منشی فرائض سنبھالے اور ادارے کو ترقی دے کر ہام عروج تک پہنچایا۔

اشفاق احمد اسلامی ہمدی کے ادبی اقی پر السادہ نگار، ڈراما نویس، سفر نامہ نگار، نقاد، فیچر نگار، مترجم، محقق، شاعر، فلسفی اور دانش ور کی حیثیت سے ابھرتے اور بیشتر حیثیتوں

میں شہرت اور کامیابی کی بلندیوں کو چھوئے دکھائی دیتے ہیں۔ وہ دنیاوی طور پر فخر، غرور اور کھائی نہیں تھے۔ ان کی مختلف النوع تخلیقی جہات میں کہانی کی مختلف اشکال ظہور کرتی ہیں۔ ان کی قصہ گوئی اور جاذبہ بیانی کا مظہر ان کا مقبول ٹیلی ویژن پروگرام ”زاویہ“ تھا جس میں ان کی بصیرت افروز گفت گو لوچرانوں کی راہ نمائی کا فریضہ انجام دیتی۔ انھوں نے پچاس کے قریب کتابیں تصنیف کیں جو ان کے سہل، رواں اور بے تکلف انداز بیان کی عکاس ہیں۔ ان کا لہجہ دھما اور مضامین سے بھرپور ہے۔ اشفاق احمد کے دل میں عوام الناس کو سنوارنے کا جذبہ موج زن تھا جو ”زاویہ“ میں بھی جھلکتا دکھائی دیتا ہے ان کے ریڈیائی فیچر ”تلقین شاہ“ کی شہرت پاکستان کی جہڑائی محدود سے نکل کر یورپ اور امریکا تک پھیل گئی۔ انھیں حکومت پاکستان کی جانب سے مارچ ۲۰۰۳ء میں قومی اعزاز ”ستارہ امتیاز“ اور ۲۰۰۶ء میں ”پلائی امتیاز“ سے نوازا گیا۔ معروف تصانیف :- ایک محبت سوانحی، سربینا، توتا کہانی، من چلے کا سودا، حیرت کدو، نکلے پاؤں۔ تلقین شاہ، زاویہ



پڑھیں

پڑھنے سے پہلے پوچھیں

- انسان کس قسم کی کہانی کو کہتے ہیں؟
- اشفاق احمد نے اردو انسان نگاری میں کیا خدمات سر انجام دی ہیں؟

کسی کو ٹھیک سے معلوم نہیں کہ ماسٹر الیاس کب اس محلے میں آیا تھا اور کب اس نے یہ کوٹھڑی کرائے پر لی تھی لیکن اس بات کا ہر ایک کو علم تھا کہ ماسٹر الیاس مہاجر ہے اور اس کا تعلق انبالہ کے کسی علاقے سے ہے کیوں کہ وہ بولی ہی ایسی بولتا ہے جو انبالہ پھیالے میں بولی جاتی ہے۔

ماسٹر الیاس کرائے کی کوٹھڑی میں رہتا تھا اور اس کے پاس محلے کے لڑکے گنتی سیکھنے، پہاڑے کہنے اور محنتی لکھنے کے لیے آجاتے تھے۔ اس کے پاس دو لڑکا کا بیڑ اور ایک اصل مرغی تھا۔ بیڑ تو پنجروں میں بند رہتے تھے لیکن اصل مرغی اس کی کوٹھڑی کے دروازے سے ڈر اور کھڑا رہتا تھا۔ ماسٹر الیاس نے مرنے کی ایک ٹانگ میں بیٹھ کا چھلا ڈال کر اس سے السی کی مضبوط ڈور ہاندہ رکھی تھی اور اس ڈور کا دوسرا سر، سرالہئی کی کوٹھڑی کی دہلیز میں بیچ ٹھونک کر اس سے ہاندہ رکھا تھا۔ محسن محلہ کے سبھی لوگ ماسٹر الیاس کی عزت کرتے تھے اور اس کو ”السلام علیکم“ کہتے تھے کہ اس کے دروازے کے آگے سے گزرتے تھے۔ ماسٹر جی کچھ اور کام بھی کرتے تھے لیکن کسی کو اس کا علم نہیں تھا۔ شاید وہ سبزی منڈی میں مٹی گیری کرتے تھے یا کسی ڈور کے محلے میں پھیری لگاتے تھے یا کسی کارخانے میں رنگ روغن کی دیہاڑی کرتے تھے۔ کوئی اس کی بابت اچھی طرح نہیں جانتا تھا لیکن اتنا، سب کو معلوم تھا کہ ماسٹر الیاس کی مزر بسر ذرا اعلیٰ تر شی سے ہی ہوتی ہے۔

دراصل ماسٹر صاحب سیدھے آدمی تھے اور ان کو زمانے کے ساتھ چلنے کا ڈھنگ نہیں آتا تھا۔ کچھ تو ان کی شکل ہی ایسی تھی کہ اُسے دیکھ کر لوگوں کے دل میں محبت یا ہم دردی کا جذبہ پیدا نہیں ہوتا تھا اور کچھ ان کی گفت گو اس انداز کی ہوتی تھی کہ کسی کو اس پر یقین نہیں آتا تھا۔ وہ جھوٹ نہیں بولتے تھے۔ ہیرا پھیری نہیں کرتے تھے۔ مہالے سے کام نہیں لیتے تھے۔ شہتی نہیں بگھارتے تھے۔ کسی کو خوف زدہ نہیں کرتے تھے۔ اسی وجہ سے کسی کو ان کی بات پر یقین نہیں آتا تھا۔ ان کی گفت گو میں گرامر کی اور علم بیان کی بہت سی غلطیاں ہوتی تھیں اور سننے والا جھلکا کر ان کی صحبت چھوڑ دیتا تھا۔ وہ اتنے سیدھے اور اس قدر بے بیج تھے کہ انسان ہی نہیں لگتے تھے۔ سارے محلے اور ساری سوسائٹی پر ایک بوجھ سا لگتے تھے اور چوں کہ ایسے لوگوں کے ساتھ رسم و راہ پیدا کرنا کوئی بھی پسند نہیں کرتا، اس لیے کوئی بھی ان کا دوست نہیں تھا۔ یہی وجہ تھی کہ محلے والے ان کی عزت کرتے تھے اور ان کے دروازے کے آگے سے گزرتے ہوئے ”السلام علیکم“ کہتے تھے کہ آگے بڑھ جاتے۔

سر دیوں کی ایک شام مالک مکان نے ماسٹر الیاس کو بڑے سخت الفاظ میں ڈانٹا اور دھمکی دی کہ اگر اس نے تین دن کے اندر اندر گزشتہ چھ ماہ کا کرایہ ایک ساتھ ادا نہ کیا تو وہ اس کا سامان نکال کر باہر پھینک دے گا۔ ماسٹر جی کی خوف کے مارے بندھ گئی۔ کیوں کہ ان کے پاس ایک سوا سی روپے یک مشت موجود نہیں تھے۔ صرف چالیس روپے تھے، جن کے ساتھ دس کا ایک نوٹ اور پندرہ روپے انھوں نے پچاس بنا لیے تھے۔ پہلے تو مالک مکان

بچیں، تیس، چالیس، پچاس لے کر آگے کی تاریخ دے دیا کرتا تھا۔ لیکن اس مرتبہ وہ تنگ ہو گیا اور اس نے دھاگے میں پروئے ہوئے پچاس روپے اصل مرنے کے آگے پھینک کر کہا ”جاوئے! میں نہیں لیتا۔ مجھے پورے ایک سو اسی کر کے دے۔“

جب وہ یہ کہہ کر چلا گیا تو ماسٹر الیاس نے پچاس روپے فرش پر سے اٹھا کر اپنی واسکٹ کی جیب میں ڈال لیے۔ پھر وہ اپنی کوٹھڑی کے اندر جا کر چارپائی پر بیٹھ گئے۔ چوں کہ وہ اظہار کے معاملے میں کم زور تھے اس لیے ان کو رونا بھی نہیں آتا تھا۔ دکھی سے ہو کر بیٹھ گئے اور شدید غم کے باعث ان کی بندھ گئی اور یہ پہلا موقع تھا کہ روئے بغیر کسی شخص کی بندھی ہو!

وعدے کے مطابق مالک مکان نے ان کا سامان اٹھا کر باہر پھینک دیا۔ ماسٹر صاحب کی چارپائی ٹرانسفارمر والے دو کھیموں کے پیچھے لگا دی اور ان کا باقی سامان اس کے ارد گرد چٹن دیا۔ اس نے کوٹھڑی کو نیا چینی تالا لگایا اور سکوٹر پر سوار ہو کر اپنے گھر چلا گیا۔ اس کا گھر اس محلے سے کافی دور تھا اور وہ اپنی کوٹھڑیوں کا کاریہ وصول کرنے ماہ بہ ماہ آیا کرتا تھا۔

ماسٹر صاحب نے ایک رات جوں توں کر کے ٹرانسفارمر کے نیچے گزاری اور اگلے دن شیخ کریم نواز کی حویلی پہنچ کر اس سے دوسو روپے ادھار کے طلب گار ہوئے۔ شیخ صاحب نے ماسٹر صاحب کو نیک دل، سادہ لوح اور مرنجائے مرغ شخص سمجھ کر ٹرخا دیا۔ کیوں کہ ایسے احمق لوگوں کو زیادہ رقم دینا اچھا نہیں ہوتا۔ پھر وہ اسماعیل بزاز کی دکان پر گئے اور رقم میں کمی کر کے ۵۰ کا سوال ڈالا۔ اس نے بھی معذرت کر لی۔ محلے کا کوئی نائی، حلوائی، قصابی، ڈاکٹر، وید، وکیل، ماسٹر صاحب نے نہیں چھوڑا۔ لیکن ہر طرف سے مایوسی کا سامنا کرنا پڑا کیوں کہ ان لوگوں کو شدید مہنگائی نے گھیر رکھا تھا اور ان کے پاس ادھار دینے کو کچھ بھی باقی نہ تھا۔

جس دن ماسٹر الیاس نے ہو میو پیٹھک ڈاکٹر کو اپنی نبض دکھائی، اس روز انھیں ٹرانسفارمر کے نیچے سوتے آٹھواں دن تھا۔ ڈاکٹر نے اسٹیتھو سکوپ لگا کر دیکھا اور کہا ماسٹر صاحب نمونیا ہے۔ میں آپ کو پڑیا تو دے دیتا ہوں لیکن آپ کسی اور کو بھی دکھالیں۔“ ماسٹر صاحب نے کہا: بہت اچھا“ اور گرم دودھ پینے جبار حلوائی کی دکان پر چلے گئے۔ انھوں نے دودھ پی کر اپنی نبض جبار کو دکھائی اور پھر گڑا کر اس سے دوسو روپے قرض کی درخواست کی۔ جبار ہنس پڑا۔ اس کو پتا تھا کہ ایسے آلو کو کوئی ایک روپیہ بھی ادھار نہیں دے سکتا، یہ پورے دو سو مانگ رہا ہے۔ جب ایسی ان ہونی بات ہو تو ہر ایک کو ہنسی آ جاتی ہے اور اسی وجہ سے جبار ہنس پڑا تھا اور نہ عام زندگی میں وہ بہت ہی کم ہنستا تھا۔

مسلل تین دن تک ماسٹر الیاس اپنی رضائی سر پر اٹھو کی طرح اوڑھ کر چارپائی پر بیٹھے رہے۔ جو کوئی وہاں سے گزرتا السلام علیکم، کہہ کر یہ ضرور پوچھتا: ”کیوں جی ماسٹر جی دھوپ سینگلی جا رہی ہے؟“ اور ماسٹر جی اندر سے بند آواز میں جواب دیتے ”ہاں جی! تھوڑی سردی لگ رہی تھی۔“

چوتھے روز فجر کی اذان کے وقت جب ماسٹر صاحب فوت ہو گئے تو محسن محلہ کے ایک ایک شخص کو ان کی موت کا بڑا صدمہ ہوا۔ ناشتے کا وقت ختم ہونے تک ہر شخص خاموشی اور دکھ کے کونے میں لپٹ کر دھوپ میں جا کھڑا ہوا۔ ماسٹر جی کے بیٹروں کو کٹورہ بھر کنگنی اور ان کے مرنے کو آنے کی آب خورہ بھر گولیاں ڈالی گئیں۔ شیخ کریم نواز صاحب اپنی حویلی سے نکل کر ٹرانسفارمر کے نیچے آ بیٹھے۔ یہاں لوگوں نے بڑی سی دردی بچھا دی اور دو تین تازہ اخبار لا کر رکھ دیے۔ لوگ جمع ہونے شروع ہو گئے۔ شیخ کریم نواز نے دوسو روپے نکال کر سعید اور بلال کو سکوٹر پر بھیجا کہ جاکر قبر کا بندوبست کریں۔ تین سو روپے بابو جلال کو دیے کہ رحمت کو ساتھ لے جا کر لٹھے، کافور، عرق گلاب اور پھولوں کا بندوبست کریں۔ جبار حلوائی نے دودھ پتی کا ایک پتیلا کاڑھ کر صف پر پہنچا دیا۔ لوگوں نے ماسٹر صاحب کی رسم قل کے لیے پیسے جمع کرنے شروع کیے اور دیکھتے دیکھتے محسن محلہ کے لوگوں نے آٹھ سو گیارہ روپے جمع کر کے شیخ کریم نواز صاحب کے پاس محفوظ کرادیے۔

(سفرینا)



۱۔ افسانہ ”محسن محلہ“ سے متعلق درج ذیل اشارات اور اہم نکات کو ایک طالب علم / طالبہ بلند آواز سے پڑھے جب کہ باقی طلبہ انھیں سن کر ان کے فہم کا تجزیہ کریں کہ اشفاق احمد نے ماسٹر الیاس، اس کے مالک مکان، شیخ کریم نواز، جبار حلوائی اور دیگر کرداروں کے ذریعے کس کام یا بی کے ساتھ ہمارے ایک معاشرتی اور سماجی مسئلے کی نشان دہی کی ہے۔

اشفاق احمد نے اس افسانے میں ہمارے معاشرتی منافقانہ رویے کا پردہ چاک کیا ہے کہ ہم ہمدردی اور نیکی کی وجہ سے کسی زندہ انسان کی مدد کرنا گوارا نہیں کرتے کیوں کہ ہمیں اپنے وسائل اور روپے پیسے کے ڈوبنے کا اندیشہ ہوتا ہے جب کہ اپنی ذاتی نیک نامی اور اس کی نمود و نمائش کے لیے ایک مردہ انسان پر کئی گنا زیادہ پیسے خرچ کرنے کے لیے تیار ہو جاتے ہیں۔ یہ ہمارے معاشرے کا المیہ ہے۔ اگرچہ معاشرے کے زندہ ہونے کی نشانی یہ سمجھی گئی ہے کہ اس میں رہنے والے انسان ایک دوسرے کے دکھ درد، غمی خوشی میں کس حد تک ایک دوسرے کی مدد کرتے ہیں۔ ابھی زیادہ وقت نہیں گزرا کہ ہمارا اپنا معاشرہ باہم ایثار و قربانی کی روایات کا علم بردار تھا۔ اشفاق احمد کو معاشرے سے رفتہ رفتہ اٹھتی ان اقدار اور روایات پر افسوس ہے اسی لیے انھوں نے ماسٹر الیاس کے ساتھ ہونے والے سلوک کے ذریعے ہمیں باخبر کیا ہے کہ اس طرح ہمارا یہ طرز عمل بالکل بھی مناسب نہیں۔ انسان اور انسانیت ہی ہماری اولین ترجیح ہونی چاہیے۔ ذاتی نمود و نمائش کے لیے نہیں بلکہ انسانی ہمدردی کے نقطہ نظر سے نیکی اور بھلائی کے کام کرنے چاہئیں۔

۲۔ درج ذیل اقتباس افسانہ ”محسن محلہ“ کے تقریباً درمیان سے لیا گیا ہے۔ ایک طالب علم / طالبہ درست تلفظ کے ساتھ اسے پڑھے جب کہ باقی طلبہ باری باری اپنے حافظے سے تسلسل کے ساتھ اہم نکات بتائیں۔

وعدے کے مطابق مالک مکان نے ان کا سامان اٹھا کر باہر پھینک دیا۔ ماسٹر صاحب کی چارپائی ٹرانسفارمر والے دو کھبوں کے پیچھے لگا دی اور ان کا باقی سامان اس کے ارد گرد چٹن دیا۔ اس نے کوٹھڑی کو نیا چینی تالا لگا یا اور سکوتر پر سوار ہو کر اپنے گھر چلا گیا۔ اس کا گھر اس محلے سے کافی دور تھا اور وہ اپنی کوٹھڑیوں کا کرایہ وصول کرنے ماہ بہ ماہ آیا کرتا تھا۔

ماسٹر صاحب نے ایک رات بجوں توں کر کے ٹرانسفارمر کے نیچے گزاری اور اگلے دن شیخ کریم نواز کی حویلی پہنچ کر اس سے دو سو روپے ادھار کے طلب گار ہوئے۔ شیخ صاحب نے ماسٹر صاحب کو نیک دل، سادہ لوح اور مرتعجب مرنج شخص سمجھ کر ٹر خا دیا۔ کیوں کہ ایسے احمق لوگوں کو زیادہ رقم دینا اچھا نہیں ہوتا۔ پھر وہ اسماعیل بزاز کی دکان پر گئے اور رقم میں کمی کر کے ۱۵۰ کا سوال ڈالا۔ اس نے بھی معذرت کر لی۔

محلے کا کوئی نانائی، حلوائی، قصائی، ڈاکٹر، وید، وکیل، ماسٹر صاحب نے نہیں چھوڑا۔ لیکن ہر طرف سے مایوسی کا سامنا کرنا پڑا کیوں کہ ان لوگوں کو شدید مہنگائی نے گھیر رکھا تھا اور ان کے پاس ادھار دینے کو کچھ بھی باقی نہ تھا۔

۳۔ درج ذیل الفاظ و تراکیب پر مشتمل جملوں کی صورت میں ایک تحریر لکھیں جس میں اخلاقی، معاشرتی اور ثقافتی امور کا تذکرہ ہو۔ بعد میں تمام طلبہ

ہاری ہاری روزمرہ اور ہامحاورہ زبان استعمال کریں۔

دلہیز، سبزی منڈی، رنگ روغن، دیہاڑی لگانا، تنگی ترشی، خوف زدہ، مالک مکان، ماہ بہ ماہ، مرنجاں مرنج، شدید مہنگائی، آن ہونی، دھوپ سینکنا، موت کا صدمہ، عرق گلاب، قبر کا بندوبست، رسم قل

پڑھنا

۴۔ آپ نے افسانہ ”محسن محلہ“ کی عبارت پڑھی۔ استاد محترم/استانی صاحبہ کی رہ نمائی میں اشفاق احمد کے طرزِ تحریر پر تبصرہ کریں۔ اس مقصد کے حصول کے لیے شامل کتاب اشفاق احمد کے تعارف سے بھی استفادہ کیا جاسکتا ہے۔

۵۔ محسن محلہ ”مصنف ادب کے اعتبار سے افسانہ ہے جسے آپ نے پڑھ لیا ہے۔ اس کے اجزا (بجراکراف، کرداروں کا تعارف، ابتدا، مناظر کا بیان، اختتام) کو شناخت کرتے ہوئے بتائیں کہ افسانے کی ابتدا میں کیا بیان کیا گیا ہے؟ اس افسانے کا مرکزی کردار کون سا ہے؟ دیگر اہم کرداروں کا تعارف بھی کرائیں، مرنے اور بنیروں کے باہر کھڑا ہونے کا منظر کیا ہے؟ کس بجراکراف میں ہماری معاشرتی بے حسی سب سے زیادہ نمایاں ہے؟ افسانے کا اختتام کس لیے ہو رہا ہے؟

۶۔ آپ نے سبق ”اخلاق نبوی ﷺ“ اور محسن محلہ ”دونوں کو پڑھا۔ اب دونوں اصنافِ نثر کا موازنہ کریں اور مصنفین کے اندازِ بیان کو سمجھ کر اس پر تبصرہ کریں کہ کس طرح شبلی نعمانی نے سیرت النبی ﷺ کے مختلف اخلاقی پہلوؤں کا احاطہ عقیدت و احترام کو ملحوظِ خاطر رکھتے ہوئے کیا۔ کسی واقعے یا تذکرے کے بیان میں کوئی مبالغہ آرائی کا شائبہ تو نہیں؟ مصنف نے حقائق کے بیان میں کس حد تک احتیاط کو ملحوظِ خاطر رکھا ہے؟ موضوع کی مناسبت سے اسلوبِ تحریر، الفاظ و تراکیب کا استعمال کیسا ہے؟

اسی طرح محسن محلہ ”میں اشفاق احمد نے بیان کیے گئے معاشرتی مسئلے کو کس حد تک اجاگر کیا اور نبھایا ہے؟ ماسٹر الیاس کا کردار کس حد تک قابلِ رحم اور ہم دردی کے لائق ہے؟ اہل محلہ کا ماسٹر الیاس کو قرض نہ دینا کس حد تک مناسب تھا؟ اشفاق احمد نے زبان و بیان میں اپنے قارئین کی ذہنی اور فکری سطح کو کیسے پیش نظر رکھا ہے؟

۷۔ درج ذیل عبارت کو علاماتِ اوقاف کا لحاظ رکھ کر پڑھیں۔

ماسٹر صاحب نے ایک رات بچوں توں کر کے ٹرانسفارمر کے نیچے گزاری اور اگلے دن صبح کریم نواز کی حویلی پہنچ کر اس سے دو سو روپے ادھار کے طلب گار ہوئے۔ صبح صاحب نے ماسٹر صاحب کو نیک دل، سادہ لوح اور مرنجاں مرنج شخص سمجھ کر ثر خادیا۔ کیوں کہ ایسے احمق لوگوں کو زیادہ رقم دینا اچھا نہیں ہوتا۔ پھر وہ اسمعیل بزاز کی دکان پر گئے اور رقم میں کمی کر کے ۱۵۰ کا سوال ڈالا۔ اس نے بھی معذرت کر لی۔ محلے کا کوئی ناٹی، حلوائی، تصائی، ڈاکٹر، وید، وکیل، ماسٹر صاحب نے نہیں چھوڑا۔ لیکن ہر طرف سے مایوسی کا سامنا کرنا پڑا کیوں کہ ان لوگوں کو شدید مہنگائی نے گھیر رکھا تھا اور ان کے پاس ادھار دینے کو کچھ بھی باقی نہ تھا۔

افسانہ

لغت میں افسانہ ایک جھوٹی کہانی کو کہتے ہیں۔ ادبی اصطلاح میں یہ ایسا ایسی کہانی ہوتی ہے جو زندگی کا ایک جزو پیش کرتی ہے۔ افسانہ: اختصار اور

وحدت تاثر کی حامل ایک کہانی ہوتی ہے۔ افسانہ یا مختصر افسانہ کم و بیش آدھے گھنٹے میں پڑھا جانے والا ایسا قصہ ہوتا ہے جس میں کسی ایک واقعے یا زندگی کے کسی ایک پہلو کو اختصار اور دل چسپی کے ساتھ پیش کیا جاتا ہے۔ افسانے کے اجزائے ترکیبی میں: پلاٹ، کردار، نقطہ نظر یا مرکزی خیال، مکالمہ، آغاز و اختتام اور اسلوب بیان شامل ہیں۔

۸۔ محسن محلہ "افسانے کے ادبی محاسن یعنی اجزائے ترکیبی کی شناخت کرتے ہوئے بتائیے کہ اشفاق احمد نے ان کو اپنے افسانے میں کس حد تک ملحوظ خاطر رکھا ہے؟

لکھنا

۹۔ اہم نکات مد نظر رکھتے ہوئے سبق "محسن محلہ" کا خلاصہ لکھیں۔

قواعد / زبان شناسی

درست تلفظ کے لیے اعراب کا استعمال

دنیا کی تمام زبانوں کی طرح اردو میں بھی الفاظ کے درست مفہوم اور معانی کے ابلاغ اور سمجھ کے لیے الفاظ کے حوالے سے زیر، زبر، پیش اور تشدید کا استعمال بہت ضروری ہے۔ اگر درست اعراب کا استعمال نہ کیا جائے تو لفظ کا مفہوم کچھ کچھ ہو جائے گا اور اصل عبارت اپنے معانی کے اعتبار سے اپنا تاثر کھو دے گی۔ مثال کے طور پر ایک لفظ کا املا ہے ملک۔ اب اس کے اوپر لگائے جانے والے اعراب کی تبدیلی سے معانی پر کیا اثر پڑے گا، ملاحظہ فرمائیں:

ملک _____ وطن، دھرتی ملک _____ ملکیت، جائیداد ملک _____ سردار ملک _____ فرشتہ

اس مثال سے ظاہر ہو جاتا ہے کہ الفاظ کے درست مفہوم کی سمجھ کے لیے اعراب کا استعمال کتنا ضروری ہے؟

۹۔ درست تلفظ کی فہم کے لیے درج ذیل جملوں میں نشان زد الفاظ پر اعراب لگائیں۔

الف۔ اس بات کا علم سب کو تھا۔

ب۔ اصیل مرغ اس کی کوٹھڑی کے دروازے سے ڈر ڈر کھڑا رہتا۔

ج۔ ایسے لوگوں کے ساتھ رسم و رواج پیدا کرنا کوئی بھی پسند نہیں کرتا تھا۔

د۔ ان کے پاس ایک سو اسی روپے ایک مشت موجود نہیں تھے۔

ر۔ ڈاکٹر حب نے کہا: میں آپ کو پڑیا دے دیتا ہوں۔

و۔ ماسٹر الیاس اپنی رضائی سر پہانگو کی طرح اوڑھ کر چار پائی پر بیٹھے رہے۔

سرگرمی



اشفاق احمد کی تصنیف "زاویہ" کو لاہور سے جاری کرائیں۔ اس کا مطالعہ کریں اور کلاس میں آکر دیگر طلبہ کو بتائیں کہ آپ کو کون سی تحریر اس کتاب میں پسند آئی۔ پسندیدگی کی وجہ بھی بتائیں۔